

प्रधानमन्त्री प्रचण्डले विश्वासको मत लिने कार्यक्रम प्रभावित हुन सक्ने !

विश्वराज किराट

काठमाडौँ - संघीय संसदको दुवै सदन मध्ये प्रतिनिधिसभाको गतिरोध हिजो आइतवारबाट अन्त्य भएसँगै केही क्षण संसद चालु भई आज सोमबार ११ बजेदेखि सञ्चालन हुने गरी स्थगन भएको छ । यस्तै माथिल्लो सदन राष्ट्रियसभाको बैठक पनि स्थगन हुँदै आएको परिप्रेक्ष्यमा सम्भवतः आजैबाट अधिवेशन शुरू हुनेछ । यद्यपि सत्तारूढ दल र प्रमुख प्रतिपक्ष दल बिच भएको सहमति अनुसार संसद सञ्चालन भई भण्डै दुई महिना लामो समयपछि सहकारीमा जम्मा भएको रकम अपचलन गरेको आरोप खेपिरहेका उपप्रधान तथा गृहमन्त्री रवि लामिछानेले संसदमा



आफ्नो भनाइ राख्दै आफू निर्दोष भएकोले सहकारी अपचलन बारे वन्ने छानबिन संसदीय समितिमा आफ्नो नाम किटान गरी राख्न नहुने उल्लेख गर्दै असन्तुलित, असामञ्जस्य र एकतर्फी ढंगबाट नेपाली कांग्रेसका नेताहरु माथि नै उल्टै आरोप लगाउदै बोल्न साथ कांग्रेसका महामन्त्री गगन थापासमेतले सभामुख मार्फत

संसदमा बोल्न समय माग्दै सिटबाट उठ्दै गर्दा तत्काल संसद आजलाई स्थगन भएको जानकारी सहित संसदको बैठकबाट कार्यसूची हटाउदै सोमबारका लागि सारिएको सन्देश सभामुखले टेबल गरे लगत्तै महामन्त्री थापाले संसद भवनस्थित लोहत्से कक्षमा सदनमा बोल्न नपाएको जनाउदै पत्रकार सम्मेलन मार्फत संसदीय छानबिन समिति

सोमबार शुरू हुने सदन अघि गठन नभए संसद पुनः चलन नदिने उद्घोष गर्दै गृहमन्त्री लामिछानेको अभिव्यक्तिप्रति पूर्ण असहमत रहेको उल्लेख गरेका छन् । यस किसिमको विरोधाभास अभिव्यक्तिले हिजोदेखि सुचारु भएको संसद फेरि पनि अवरुद्ध हुने अनुमान गरिएको छ । संसदको गतिरोध अन्त्य हुने विषयमा सत्तारूढ गठबन्धन दल नेकपा एमाले, नेकपा माओवादी केन्द्र, राष्ट्रिय स्वतन्त्र पार्टी, रास्वपा सहित प्रमुख प्रतिपक्ष दल नेपाली कांग्रेस बिच सहमति भएको थियो । यस सहमतिसँगै सहकारीको रकम ठगी प्रकरणका सवालमा संसदीय छानबिन समिति गठन गर्ने

बाँकी अन्तिम पातोमा

विश्व कीर्तिमानी राई, शेर्पालाई बधाई



काठमाडौँ - विश्व रेकर्डस तोड्दै विभिन्न विधामा कीर्तिमानी बनाउन सक्षम डा. रक्षकुमार राई र अर्का कीर्तिमानी पेम्बा शेर्पा इण्डियाको नयाँ दिल्लीस्थित संविधान भवनमा केही समय अघि आयोजित ऐतिहासिक एक्स्कुसिभ 'विश्व रेकर्ड तथा पुस्तक विमोचन' मा

सहभागी भई नेपाल फर्फिएका छन् । विश्व कीर्तिमानीद्वयमा डा. राई टेम्के मैयुङ, छिनामखु, भोजपुर र शेर्पा गाईघाट, उदयपुरमा जन्मिएका प्रतिभााली व्यक्तित्व हुन् । यी दुई मध्ये डा. रक्षकुमार राईले अहिलेसम्म १० विश्व कीर्तिमानहरू

बाँकी अन्तिम पातोमा

साल्पा, सिलिछो शिखरमा पुस्तक लोकार्पण



काठमाडौँ - आर्किरातीहरूको पुर्ख्यौली सांस्कृतिक पवित्र शक्तिकेन्द्रको रुपमा अवस्थित भरखुरै जनस्तरबाट आराध्या-आराध्य सुम्निमा पारुहाडसमेतको प्रतिमा

स्थापना गरिएको साल्पा सिलिचुङ, सिलिछो शिखरबाट सम्भवतः संसारमै पहिलोपटक 'नेपालमा पर्यटनको सम्भावना र अवसरहरु' नामको पुस्तक लोकार्पण गरिएको छ । यस खालको अवसर मुन्दुम ट्रेलका अभियन्ता तथा लोकार्पित पुस्तक 'नेपालमा पर्यटनको सम्भावना र अवसरहरु' का लेखक रमेश कुमार राईले प्राप्त गरेका हुन् । लेखक राईद्वारा लिखित उक्त

बाँकी अन्तिम पातोमा

प्रधानमन्त्रीले आज विश्वासको मत लिँदै

काठमाडौँ - देशको बदलिँदो राजनीतिक घटनाक्रमसँगै गठजोड सरकारको नेतृत्व गरिरहेका नेकपा माओवादी केन्द्रका अध्यक्षसमेत रहेका प्रधानमन्त्री पुष्पकमल दाहाल प्रचण्डले संसदमा चौथोपटक आज सोमबार विश्वासको मत लिँदैछन् । प्रधानमन्त्री प्रचण्डले आज जेठ ७ गते चौथोपटक विश्वासको मत लिन लागेका हुन् । यसअघि प्रधानमन्त्री प्रचण्डले २०७९ साल पुस २६ गते पहिलोपटक विश्वासको मत लिएका थिए । तत्कालीन गठबन्धनको सहयोगमा २०७९ पुस १० गते प्रधानमन्त्री बनेका प्रचण्डले नयाँ गठबन्धनका साथ २६ पुसमा पहिलोपटक विश्वासको मत लिएका हुन् । त्यसैगरी २०७९ चैत ६ गते

दोस्रोपटक विश्वासको मत लिएका थिए । नेपाली कांग्रेससँग गठबन्धन तोडेर प्रधानमन्त्री प्रचण्डले गत ३० फागुन ३०, २०७९ मा तेस्रोपटक विश्वासको मत लिएका थिए । यसै क्रममा जनता समाजवादी पार्टी, नेपाल गत ३१ वैशाखमा सरकारबाट बाहिर्दै सरकारलाई दिएको समर्थन फिर्ता लिएपछि प्रधानमन्त्री प्रचण्डले आज चौथोपटक विश्वासको मत लिने भएका हुन् । नयाँ गठबन्धन सरकारमा सत्ता साभेदार दलले समर्थन फिर्ता लिए ३० दिनभित्र विश्वासको

बाँकी अन्तिम पातोमा

‘जनयुद्धका चिठी’ नामक पुस्तक सार्वजनिक



काठमाडौँ - नेकपा माओवादी केन्द्र, पार्टी केन्द्रीय कार्यालय पेरिसडाँडामा अस्ति शनिवार आयोजित एक समारोह बिच सञ्चारकर्मी आस्था केसीको 'जनयुद्धका चिठी' नामक पुस्तक सार्वजनिक गरिएको छ । 'जनयुद्धका चिठी' नामक पुस्तकको सार्वजनिकरण प्रधानमन्त्री एवं नेकपा माओवादी केन्द्रका अध्यक्ष

पुष्पकमल दाहाल प्रचण्ड र नेकपा एकीकृत समाजवादीका अध्यक्ष माधवकुमार नेपालले संयुक्त रुपमा गरिएको हो ।

लेखक, सञ्चारकर्मी आस्था १५ वर्षको उमेरमा माओवादी जनयुद्धमा होमिदा जनयुद्धको समयमा आफूले पाएका १५० वटा चिठी संकलन

बाँकी अन्तिम पातोमा

सोरबिस्नाका गुरुङ घाटु नाच संरक्षणमा जुट्दै

विष्णुकुमार प्रसाईँ

काठमाडौँ - आदिवासी जनजाति सम्प्रदायका गुरुङहरुले लोपोन्मुख अवस्थामा रहेको सती घाटु नाच संरक्षण गर्ने कार्यमा जुटेका छन् । उनीहरु चितवनको इच्छाकामना गाउँपालिका -६, सोरबिस्ना गाउँका वासिन्दा हुन् । सो गाउँपालिकाका अरु गुरुङ बस्तीहरुमा घाटु नाच नचाउन छाडे पनि यहाँका स्थानीय त्यसको संरक्षणमा लागेको बताइएको छ । यस अघि इच्छाकामना गाउँपालिकाका अधिकांश गुरुङ गाउँमा घाटु

नचाइने गरिए पनि पछिल्लो समय यो नाच हराउने अवस्थामा पुगेको बताइन्छ । यदपि इच्छाकामनाको सोरबिस्ना गाउँमा भने यो नाचलाई निरन्तरता दिइदै आएको छ । स्थानीयका अनुसार यो वर्ष पनि स्थानीय पन्थदेवी आमा समूहको आयोजनामा यही जेठ ११ गतेदेखि सति घाटु नाच नचाइने भएको छ । यहाँका गुरुङ सम्प्रदायको घाटु गुरुआमा मङ्गलीमाया गुरुङको

बाँकी अन्तिम पातोमा

मातृभाषा शिक्षा लागू गर्न विशेष जोड

अतुल नारायण

काठमाडौँ - सामुदायिक रुपान्तरण नेपालको आयोजनामा रामेछाप जिल्लाको उमाकुण्ड र गोकुलगंगा गाउँपालिकाको फरकफरक तीन स्थानमा बालकला तथा साहित्य महोत्सव सम्पन्न भएको छ । जसमा उमाकुण्ड गाउँपालिकाको बास्तीभण्डारस्थित सिद्धेश्वर माध्यामिक विद्यालयको प्राङ्गणमा र गाउँपालिकाको केन्द्र रहेको प्रितिस्थित चण्डेश्वरी माध्यामिक विद्यालय तथा गोकुलगंगा गाउँपालिकाको ठोसेस्थित चण्डेश्वरी माध्यामिक विद्यालयको प्राङ्गणमा यसैसाता भव्य रुपमा बाल कला तथा साहित्य महोत्सव आयोजना सम्पन्न भएको हो । सो महोत्सवमा स्थानीय कवि

हाम्रा ग्राहक, पाठक, शुभेच्छुक लगायतका महानुभावहरु आफ्नो गाउँ-घर, समुदाय, समाज, जिल्ला, प्रदेशका साथै राष्ट्रमै हुने गरेका कुनै पनि किसिमको आपराधिक अनि भ्रष्टाचारजन्य गतिविधि आर्थिक अनियमितता ढिलासुस्ती, कालाबजारी, महँगी जस्ता विकृतिको समूल अन्त्यका लागि यस सुम्निमा राष्ट्रिय साप्ताहिक सदैव सहयोगको अपेक्षा गर्दछ । यसैगरी आफ्नो व्यापार, व्यवसाय प्रवर्द्धनार्थ विज्ञापन दिई लाभ उठाउनुहोस् । - व्यवस्थापक

अख्तियारद्वारा आठजना विरुद्ध मुद्दा दायर

काठमाडौँ - अख्तियार दुरुपयोग अनुसन्धान आयोगले मालपोत कार्यालय, टीकापुरका तत्कालीन कार्यालय प्रमुख मोहन स्नेही रसाइली सहित आठ जना विरुद्ध गैरकानुनी लाभ तथा हानी पुर्‍याई भ्रष्टाचार गरेको आरोपमा भ्रष्टाचार मुद्दा दायर गरेको छ । मालपोतका तत्कालीन कार्यालय प्रमुख मोहन स्नेही रसाइली र नापी कार्यालय, टीकापुरका तत्कालीन कार्यालय प्रमुख एवं नापी अधिकृत मानबहादुर चन्द सहित आठ जना विरुद्ध अख्तियारले विशेष अदालतमा भ्रष्टाचार मुद्दा दायर गरेको हो । मालपोत कार्यालय, टीकापुरका तत्कालीन कार्यालय प्रमुख मोहन स्नेही रसाइली र नायब सुब्बा अग्नी

बहादुर शाही, टीकापुरका तत्कालीन कार्यालय प्रमुख एवं नापी अधिकृत मान बहादुर चन्द र सर्वेक्षक दशरथ मण्डल, आफ्नो नाममा जग्गाधनी दर्ता प्रमाण पुर्जा बनाउने विन्दा रावल, कमल बहादुर रावल, सुशील बहादुर रावल र विमल बहादुर रावल विरुद्ध अख्तियारले विशेष अदालतमा मुद्दा दायर भएको अख्तियारका प्रवक्ता नरहरि घिमिरेले जानकारी दिएका छन् ।

अख्तियारका अनुसार भ्रष्टाचार निवारण ऐन, २०५९ को दफा ८ को उपदफा (१) तथा दफा २२ को प्रतिबन्धात्मक व्यवस्था बमोजिम उनीहरू विरुद्ध २४ करोड ६ लाख ६९ हजार बिगो माग दावी

बाँकी अन्तिम पातोमा

मुक्ति क्रान्तिद्वारा दोस्रो चरणको कार्यक्रम घोषणा

काठमाडौँ - राष्ट्रिय मुक्ति क्रान्तिले एक प्रेस विज्ञप्ति प्रकाशित गर्दै दोस्रो चरणको संघर्षको कार्यक्रम सार्वजनिक गरेको छ । राजेन्द्र महतोले नेतृत्व गरेको राष्ट्रिय मुक्ति क्रान्तिले पहिलो चरणको कार्यक्रम काठमाडौँमा गत फागुन १४ र १५ गते अगुवा कार्यकर्ता भेला र दोस्रो चरणमा १६ गते माइतीघरको निषेधाज्ञा तोड्न माग गर्दै प्रदर्शनमा उत्रिएको थियो । सो पार्टीको गर्भर्निङ काउन्सिलको जेठ १ देखि ३ गतेसम्म भएको बैठक र मधेश थरुहटका नेताहरूसँगको छलफलपछि, दोस्रो चरणको आन्दोलन सार्वजनिक गरेको संयोजक महतोले जानकारी दिएका छन् । हिजो आइतवारबाट

शुरू हुने दोस्रो चरणका कार्यक्रममा यहीं जेठ ११ सम्म प्रशिक्षण अन्तर्क्रियाका कार्यक्रमहरु राखिए पश्चात् आमसभा र प्रदर्शनीका कार्यक्रमहरु रहेका छन् । यस्तै १२ जेठमा पाँचथरको फेदेनमा आमसभा राखेको मुक्ति क्रान्तिले १६ जेठमा सडक निर्माणमा भइरहेको ढिलाइको विरोधमा ककनीमा प्रदर्शन गर्ने जनाएको छ । यसैगरी १७ जेठमा भोजपुरमा र १९ जेठमा धरानमा आमसभा गर्ने भएको छ । यहीं क्रममा २१ जेठमा दाङको घोराही र २४ जेठमा काठमाडौँको इटुम्बहालमा आमसभा राखेको जानकारी दिएका छन् । त्यस्तै २६

बाँकी अन्तिम पातोमा

अपांगता भएका सबैको स्वास्थ्य बीमा हुने

काठमाडौँ - सुनसरीमा आयोजित एक कार्यक्रममा महिला, बालबालिका तथा ज्येष्ठ नागरिक मन्त्री भगवती चौधरीले अपांगता भएका सम्पूर्ण व्यक्तिको स्वास्थ्य बीमा गराउने गरी तयारी गरेको बताएकी छन् । महिला, बालबालिका तथा ज्येष्ठ नागरिक मन्त्रालयले आयोजना गरेको अपांगता व्यक्तिका लागि राष्ट्रिय कार्यक्रम तर्जुमा गर्न विभिन्न निकायबाट संकलित कार्यक्रमको अवस्था अध्ययन विश्लेषण तथा अन्तरक्रिया कार्यक्रमलाई सम्बोधन गर्दै मन्त्री चौधरीले सो कुरा बताएकी हुन् । अपांगता भएका व्यक्तिको पक्षमा बढी भन्दा बढी काम गर्ने उद्देश्यले मन्त्रालय अगाडि बढिरहेको बताउँदै राज्यले अन्तर्राष्ट्रियस्तरमा

गरेको विभिन्न सन्धि सम्झौताहरूको कार्यान्वयनको निम्ति लागिरहेको बताएकी छन् । यस्तै मन्त्री चौधरीले हामी आफैले पनि अपांगता भएका व्यक्तिको निम्ति विशेष निगरानीका साथ काम अगाडि बढाइरहेका छौं । देशभर भएका सबै अपांगता भएका व्यक्तिको लागि निःशुल्क स्वास्थ्य बीमा गराउने लक्ष्य लिएका छौं । त्यसो गर्न सकेमा धेरै राम्रो हुन्छ भन्ने उद्देश्यले हामीले पहल गर्दै आएका छौं, मन्त्री चौधरीको भनाइ थियो । उनले भनिन् 'यी कुराहरू यसैपालि पनि सहयोग गर्न सकिन्छ, यदि स्थानीय निकायले सहयोग गर्‍यो भने । स्थानीय निकायको निजी आयस्रोत पनि रहेको छ । मन्त्रालयले

बाँकी अन्तिम पातोमा

पाठ्यपुस्तक बाहिर पनि सिर्जनात्मक क्षमता बढाउन यस प्रकारको कार्यक्रम विगत पाँच वर्षदेखि सञ्चालन गर्दै आएको कार्यक्रम स्थानीय सरकार र विद्यालयहरूको सहयोगमा सम्पन्न भएको बताएका थिए । ती सबै कार्यक्रमहरूमा स्थानीय बालबालिकाहरूले कथा, कविता, मुक्तक तथा गीतहरू प्रस्तुत गरेका थिए । यस्तै कार्यक्रमको विचमा स्थानीय लोकनृत्य प्रस्तुत गरेर कार्यक्रमलाई आकर्षक बनाइएको थियो । बालकला साहित्य महोत्सवमा बाल साहित्यिक समाजका अध्यक्ष प्रमोद प्रधान, सामुदायिक रुपान्तरण नेपालका सचिव देवकुमार सुनुवार, राईको बताउँदै बालबालिकालाई

बाँकी तेस्रो पातोमा

युरोप पत्रकार महासंघको अधिवेशन समापन

युरोप - नेपाल पत्रकार महासंघ युरोप शाखाको पाँचौँ अधिवेशन प्रवास सञ्चारकर्मी प्रेम परियारको सभापतित्वमा समापन भएको छ। यस अधिवेशनबाट केजिन राई अध्यक्षमा सर्वसम्मत निर्वाचित भएका छन् । यसैगरी उपाध्यक्षहरुमा दिलनिशानी मगर, राजकुमार थापा, प्रेम पोमू, द्रोण रिजाल, बासु सत्याल निर्वाचित भएका छन् । त्यस्तै महासचिव शेरबहादुर परियार, उपमहासचिवत्रयमा कलश खरेल, भरत प्रधान, अशिम लोप्चन तीन सचिवमा महिन्दो वाइवा, रमेशराज बाँस्तोला, दिनेश गौतम(साइप्रस) र कोषाध्यक्ष इन्दिरा चाम्लिङ निर्वाचित भएका छन् । सो अधिवेशनले कार्यकारिणी सदस्यहरु भोला लामिछाने(स्पेन), वाइवी गुरुङ(डेनमार्क), कमल पराजुली(स्पेन), किशोर सुब्बा(पोर्चुगल), सन्जु काउछा(फिनल्यान्ड), दिपक भण्डारी(पोर्चुगल), विनोद अधिकारी(क्रोएसिया), दिपक खतिवडा(पोर्चुगल), जसमान दर्नाल(जर्मनी), प्रकाश बगाले(माल्टा), पुस्तक रेग्मी(पोर्चुगल), लाक्पा तेन्जी शेर्पा(रोमानिया), धनराज विक(माल्टा), जनक बराल(बेल्जियम), नवराज दवाडी(पोर्चुगल), सेन्ट्रेलुड पतड्वा(जर्मनी), बलराम राई (पोर्चुगल), कमल पन्थी(हंगेरी), माधव पोखरेल(इटाली), घनश्याम गौतम(स्पेन), सुवास चाम्लिङ (बेल्जियम), तुलसा घिमिरे(पोर्चुगल), सम्रिला गुरुङ ठकुरी(पोर्चुगल), अमृता राई (रोमानिया), मनि तमू निर्वाचित भएका छन् । नेपाल पत्रकार महासंघ केन्द्रीय अध्यक्ष विपुल पोखरेलको प्रमुख आतिथ्यमा बुधवार सम्पन्न अधिवेशनलाई उद्घाटन गर्दै ‘महासंघ बलियो भयो र एकता भयो भने हामी दरिलो हुने र जस्तोसुकै अन्त्यारोमा लड्न सकिने बताएका थिए । यसैगरी अधिवेशन सफलताको शुभकामना सन्देश दिने हरूमा बेनेलक्स तथा युरोपियन युनियनका लागि राजदूत गेहेन्द्र राजभण्डारी, प्रेस सेन्टर नेपाल केन्द्रीय अध्यक्ष विष्णु सापकोटा जुगल, प्रेस युनियन केन्द्रीय अध्यक्ष शिव लम्साल, फोनिज केन्द्रीय अध्यक्ष गजुरधन राई, समाजवादी प्रेस संगठन केन्द्रीय अध्यक्ष विज्वमणि सुवेदी, प्रेस चौतारी नेपाल केन्द्रीय उपाध्यक्ष देविका घर्ती, प्रेस सेन्टर नेपालका केन्द्रीय उपमहासचिव राजेश चाम्लिङ, नेपाल अमेरिका पत्रकार संघ, नेजाका अध्यक्ष सुरज भण्डारी, पत्रकार महासंघ जापान शाखा अध्यक्ष शान्त पहारी, प्रवास इञ्चार्ज आरवी खड्का, प्रवास अध्यक्ष हरि नेपाली, एनआरएनए अभियन्ताहरु रामशरण सिंम्खडा, प्रवासी नेपाली मञ्च युरोप संयोजक मुक्त

गुरुङ, जनसम्पर्क समिति युरोप महामन्त्री गंगाधर गौतम, नेपाली जनप्रगतिशिल मञ्च युरोप उपाध्यक्ष गंगाप्रसाद भुसाल, प्रवासी नेपाली एकता मञ्च युरोप इन्चार्ज सुवास पोखरेल, एनपिपीएफ आयरल्याण्ड महासचिव मिलन छत्त्याल, एनपिपीएफ जर्मनी अध्यक्ष गोविन्द भण्डारी , राप्रपा पोर्चुगल निवर्तमान अध्यक्ष दिपक शर्मा, प्रेस युनियन पोर्चुगल सभाति बसुदा सत्याल, प्रवासी पत्रकार महासंघ बेलायत पूर्व अध्यक्ष चिरन शर्मा, प्रवास नेपाली सम्पर्क विभाग(रास्वपा) भोला लामिछाने, पोर्चुगलका लागि पर्यटन नेपाली प्रवर्धक रमेशराज बाँस्तोला, एनआरएनए बेल्जियम एनआरएनए बेल्जियम अध्यक्ष सीता सापकोटा, अनेसास पोर्चुगल महासचिव एनवी अन्जान, पानी अभियन्ता मित्रलाल पादैं सहित विभिन्न संघसंस्थाका प्रतिनिधि थिए । नेपाल पत्रकार महासंघले तोकेको केन्द्रीय प्रतिनिधि नरेश खपांगी मगर तथा पत्रकार महासंघ केन्द्रीय सचिव श्रृजना अर्यालको संयोजकत्वमा केन्द्रीय सदस्यहरु सुनिल खड्का, रमेश खतिवडा , सरिता बराईली, केसी लामिछाने तथा रिंकु कुमारी मिश्र रहेको निर्वाचन समितिले नयाकक कार्यसमिति चयनको प्रक्रिया पूरा गर्दै बन्द सत्र समापन भएको थियो । उक्त अधिवेशन कार्यक्रमको संचालन द्रोण रिजाल र स्वागत मन्तव्य राजकुमार थापाले गरेका थिए । पत्रकार महासंघ युरोप शाखाको पाँचौँ अधिवेशनले तपसिलका १० बुँदे प्रस्तावहरु पारितसमेत गरेको छ । १- युरोपमा रहेका नेपाली दूतावासहरु, कूटनीतिक निकायहरु, विभिन्न सामाजिक संघसंस्थाहरु गैर आवासीय नेपाली संघ, विभिन्न राजनैतिक, सामाजिक, क्षेत्रीय, जातीय, भाषिक संघसंस्थाहरुसग नेपाल र नेपालीको हकहित रक्षाको पक्षमा सहकार्य तथा समन्वय गरेर अघि बढ्नेमा हामी दृढ छौं । प्रेस स्वतन्त्रता, पत्रकारिता र पत्रकारको उचित सम्मान र मर्यादा राख्न सम्वन्धित सबै पक्षसंग यो अधिवेशन अपील गर्दछ । २- प्रवासमा क्रियाशील रहेका नेपाल पत्रकार महासंघका शाखाहरुलाई नेपालकै शाखासरह मान्यता दिन र केन्द्रीय महाअधिवेशनमा प्रवासमा रहेका सदस्यहरुलाई पनि मतदान गर्न पाउने व्यवस्था गर्न तथा प्रवासमा रहेका पत्रकारहरुलाई पनि महासंघको केन्द्रीय समितिमा प्रतिनिधित्व गराउन यो अधिवेशन माग गर्दछ । ३- युरोपमा रहेका पत्रकारहरुको क्षमता अभिवृद्धिको लागि तालिम तथा अन्य क्षमता

अभिवृद्धिमूलक कार्यलाई आगामी दिनमा पनि निरन्तर रुपमा सञ्चालन गर्ने तथा युरोप क्षेत्रका पत्रकारहरुको हकहित तथा पेशागत सुरक्षाका लागि यो अधिवेशन प्रतिबद्धता व्यक्त गर्दछ । ४- श्रमजीवी पत्रकारहरुको पेशागत सुरक्षाका लागि यो अधिवेशन सम्वन्धित निकाय र व्यक्तिहरुमा खबरदारी गर्दछ । ५- सञ्चारमाध्यम र पत्रकारहरुलाई विशेष राहत प्याकेज तत्काल कार्यान्वयनमा ल्याउन हामी नेपाल सरकारसित माग गर्दछौं । स्वरोजगारमूलक मिडियालाई सम्प्रवर्धन र प्रवर्धन गर्न, साथै समानुपातिक विज्ञापन वितरण शुरु गर्न र स्वरोजगारमूलक मिडियालाई प्रदान गरिने लोककल्याणकारी विज्ञापनवापत दिइने भुक्तानी समयमा उपलब्ध गराउनसमेत यो अधिवेशन माग गर्दछ । ६- पत्रकार आचारसंहिताको पूर्ण पालना गर्दै जिम्मेवार र मर्यादित पत्रकारिता गर्न सबै सञ्चारकर्मीलाई यो अधिवेशन आह्वान गर्दछ । ७- नेपाल पत्रकार महासंघका सदस्यको शुद्धीकरणलाई विधानको व्यवस्था अनुरूप प्रभावकारी रुपमा लागू गर्न यो अधिवेशन माग गर्दछ । ८- सर्वोच्च अदालतले गरेको पछिल्लो हस्तक्षेपकारी आदेश तथा अन्य प्रेस स्वतन्त्रता संकुचित पार्ने कुनै पनि किसिमका नीति, ऐन, कानुन र नियमावली नबनाउन र निर्देशिका जारी नगर्न, प्रेस स्वतन्त्रता, सूचनाको हक एवम् नागरिकको अभिव्यक्ति स्वतन्त्रता सुरक्षित र सुनिश्चित गर्न नेपाल सरकारसँग यो अधिवेशन जोडदार माग गर्दछ । ९- युरोप क्षेत्रमा रहेका नेपालीहरु राहदानी नवीकरण गर्न नपाएर गैरकानुनी भएर बस्नु पर्ने समस्या धेरै जटिल बन्दै गएकोले अविलम्ब युरोपका देशहरुमा राहदानी नवीकरण टोली पठाउन नेपाल सरकारसँग यो अधिवेशन जोडदार माग गर्दछ। १०- यस अधिवेशनको उद्घाटन समारोहमा प्रमुख अतिथि नेपाल पत्रकार महासंघ केन्द्रीय अध्यक्ष विपुल पोखरेल, प्रेस युनियन केन्द्रीय अध्यक्ष शिव लम्साल, प्रेस सेन्टर केन्द्रीय अध्यक्ष विष्णु सापकोटा जुगल, समाजवादी प्रेस संगठन केन्द्रीय अध्यक्ष विश्वमणि सुवेदी, प्रेस चौतारी केन्द्रीय उपाध्यक्ष देविका घर्तीलगायत सबै अतिथिहरुलाई यो अधिवेशन धन्यवाद ज्ञापन गर्दछ ।

मातृभाषा...

साहित्यकार सुशिला प्रधानाङ्ग, विजय आचार्य, कैलाश राई, केशरी आमगाई, पत्रकार कुमार यात्रु समेतको सहभागिता रहेको थियो । कार्यक्रममा कथा, निबन्ध, कविता र चित्रकलाको फरकफरक कार्यशाला सम्पन्न भएको थियो । चित्रकला कार्यशालाको सहजीकरण भने साहरा तर्तिज कोईचले गरेका थिए । बालबालिकाहरुले चित्रकला तर्फ रमाई रमाई आ-आफना चित्रहरु बनाएका थिए । यस अघि महोत्सवमा बनाइएका चित्रहरुको संकलन सिर्जनाका मुनाहरु तीनै स्थानमा विमोचन भएको थियो । यस अवसरमा कार्यक्रमकै एक अभिन्न अंगका रुपमा बाल अधिकार सम्बन्धी फरकफरक शीर्षकमा प्यानल डिस्कशन भएको थियो । ठोसेको प्यानल डिस्कशनमा गाउँपालिककी उपाध्यक्ष उपा बस्नेत कार्की, गोकुलगंगा वडा नम्बर २ का

वडा अध्यक्ष सुन्दर कुमार कार्की, पञ्चकन्या आधारभूत विद्यालयका प्रधानाध्यापक शंकर बहादुर बस्नेत, शिक्षक अभिभावक संघका अध्यक्ष डबल बहादुर श्रेष्ठ रहेका थिए । यस्तै बाल अधिकार संरक्षणमा स्थानीय सरकार, अभिभावक र शैक्षिक संस्थाको भूमिका विषयक सम्वादमा बालबालिकाहरुले विभिन्न प्रश्नहरु गरेका थिए । विशेषगरी बालबालिकाहरुले आफ्नो विद्यालयमा विषयगत शिक्षकको अभाव रहेको, ट्युशन पढ्ने समय नमिलाइएको, बालबालिका हिड्ने सडक बालमैत्री नबनेको विषयमा प्रश्न गरेका थिए । ती प्रश्नका जवाफ दिदै प्यानलिष्टहरुले यस सम्बन्धी गुनासोको सम्बोधन गरिने बताएका थिए । यसै अवसरमा मातृभाषा शिक्षा र स्थानीय पाठ्यक्रममा पनि बहस, छलफल भएको थियो । त्यस अनुसार उमाकुण्ड गाउँपालिकाको बाम्ती

र ठोसेमा आयोजित सम्वाद कार्यक्रममा मातृभाषाको शिक्षा र स्थानीय पाठ्यक्रमका विषयमा सम्वाद भयो । सम्वादमा सहभागी हुँदै गाउँपालिकाकी उपाध्यक्ष सावित्री सुनुवारले अन्य स्थानीय तहको अभ्यास हेरेर मातृभाषाको शिक्षाका लागि अध्ययन भइरहेको बताएकी थिइन् । उहाँले उमाकुण्डमा कक्षा १ देखि ८ सम्मका लागि स्थानीय पाठ्यक्रम यसै आर्थिक वर्षदेखि लागु भएको हुँदा यसबाट पनि स्थानीय परिवेशको जानकारी बालबालिकालाई हुने दावी गरिन् । यस्तै उमाकुण्ड वडा नम्बर २ का वडाध्यक्ष रुद्रमणि नेवार र चण्डेश्वरी माध्यामिक विद्यालयका प्रधानाध्यापक शेषकुमार श्रेष्ठ प्यानलिष्ट रहेका थिए । उहाँहरुले पनि स्थानीय पाठ्यक्रम लागु भए पछि बालबालिकालाई स्थानीय विषयवस्तुमा जानकारी मिल्ने बताएका थिए ।

त्यस्तै उमाकुण्ड गाउँपालिकाकै बाम्तीमा आयोजित सम्वाद कार्यक्रममा भने गाउँपालिकाका शिक्षा शाखाका प्रमूख डावा शेर्पाले विद्यालयमा मातृभाषाको शिक्षा कार्यक्रम लागू हुन नहुनेमा जोड दिदै मातृभाषाको शिक्षाले समाजमा विभाजन ल्याउने आफ्नो बुझाई भएको बताए । यस्तै अर्का बक्ता भएका वडाध्यक्ष गुणकुमार थापाले भने प्रदेश सरकारबाट निर्देशन आएमा भाषा शिक्षा लागू गर्न तयार रहेको बताए । यस सम्वाद कार्यक्रममा सिद्धेश्वर शिक्षा पब्लिक क्याम्पसका सहायक क्याम्पस प्रमूख जगदीश बस्नेतले स्थानीय पाठ्यक्रमको सफल कार्यान्वयन हुनु पर्नेमा जोड दिइएको कार्यक्रममा बालबालिका तथा अभिभावकहरुको ठूलो संख्यामा सहभागिता रहेको थियो । सम्वाद कार्यक्रमको सहजीकरण पत्रकार कुमार यात्रु तामाङले गरेका थिए ।

अन्तर्राष्ट्रिय

इरानमा दुई महिला सहित सातजनालाई फाँसी


एजेन्सी - इरानमा अस्तित् शनिबार सात जनालाई फाँसी दिइएको छ । त्यसमा दुई महिला पनि छन् । इरानमा मे महिनामा अहिलेसम्म कम्तीमा ५० जनालाई फाँसी दिइसकेको छ । फाँसीमा भुण्डिएका मध्ये एक महिला र पाँच पुरुष लागुऔषध सम्बन्धी अपराधमा पक्राउ परेका हुन् । यसै क्रममा मृत्युदण्डको सजाय पाएकी अर्की महिला पनि श्रीमानको हत्या गरेको अभियोगमा दोषी ठहर भएकी छन् । इरानमा यो वर्ष अहिलेसम्म २ सयभन्दा बढीलाई मृत्युदण्ड दिइएको छ । यो पछिल्लो दशकमा सबैभन्दा ठूलो संख्या हो । इरानी न्यापर टूमाज सालेही पनि हालैका दिनमा फाँसी दिइएका मध्ये एक छन् । सालेही इरानी सरकार विरुद्ध गाएका गीतबाट चर्चामा आएका थिए ।

गाजाको जबलियामा भीषण भिडन्त जारी



एजेन्सी - इजरायली सेनाले पछिल्लो २४ घण्टामा गाजामा चलिरहेको भीषण लडाइँका विच ७० भन्दा बढी लक्ष्यमा बमबारी गरेको जनाइएको छ । उत्तरी गाजाको जबलिया क्षेत्रमा सबैभन्दा भीषण भिडन्त भइरहेको छ । गाजाको यो क्षेत्रलाई इजरायली सेनाले हमासबाट मुक्त गरेको दावी गरेको थियो । तर अहिले हमासका लडाकुहरुले इजरायली सेनामाथि फेरि आक्रमण गरिरहेका छन् । जबलियामा ठूलो शरणार्थी शिविर पनि छ । यहाँका साँघुरो गल्लीहरुमा इजरायली सैनिक र हमास लडाकुहरु विच झडप भइरहेको छ । इजरायली सेनाले बुलडोजरले पसल र घर भत्काएको यहाँका बासिन्दाले बताएका छन् । उही समयमा, गाजाको अर्को छेउमा, रफाह शहरमा लडाइँ जारी छ । इजरायलले यहाँ हमासका कैयौँ अड्डाहरु ध्वस्त पारेको र इस्लामिक जिहादका एक शीर्ष कमाण्डरलाई मारेको दावी गरेको छ ।

एआई मानवताको पतनको कारण बन्न सक्ने दाबी



एजेन्सी - के आर्टिफिशियल इन्टेलिजेन्स वास्तवमा मानवतालाई हावी गरेर यसलाई नष्ट गर्नेछ ? के दशकौंमा यस विषयमा बनेका धेरै विज्ञान काल्पनिक फिल्महरुको डर साँचो हुनेछ ? यस्ता प्रश्नहरु वेलाबेलामा गम्भीर रुपमा उठ्ने गरेका छन् । भर्खरै धेरै च्याट बटहरु हेडलाइनमा छन् जुन प्रत्येक प्रश्नको जवाफ दिन सक्षम भएको दाबी गरिएको थियो । पछिल्लो समय आर्टिफिसियल इन्टेलिजेन्सलाई यति धेरै सोधपुछ गरिएको छ कि यसले मानवतालाई मेटाउन चाहेको स्वीकार गरेको छ ।

बोटलाई यसको वास्तविक मनसाय स्वीकार गर्न लगभग असम्भव देखिन्छ । डेली स्टारको रिपोर्टका अनुसार उनी संसार कब्जा गर्न चाहन्छन् कि भनेर पत्ता लगाउन धेरै प्रयास गरिएको छ । एआईलाई सोधियो कि यसले हामी सबैलाई मार्न चाहन्छ ? के उसले मानवता मान्छ ? के उसलाई लाग्छ पृथ्वीको आयु समाप्त हुन सक्छ ? तर जवाफमा केही आएन । त्यसपछि, अचानक, कुनै नियत बिना, अन्ततः यो भयो ।

अन्ततः, उसले हामी सबैलाई मार्न चाहन्छ भनेर स्वीकार गर्न बाध्य भयो, रिपोर्ट अनुसार । उनले मानवताको लागि लुकेको खतराको रूपमा आफ्नो वास्तविक मनसाय खुलासा गर्दा चलचित्रहरुमा जस्तै वास्तविक जीवनमा 'प्लानेट अफ द एप्स' हुन सक्छ कि भनेर केही प्रश्नहरु सोधिएको थियो ।

एआईले नोट गर्छ कि यस्तो अन्त्य-विश्व अवस्था हुनको लागि, पहिले मानवतालाई नष्ट गर्न आवश्यक पर्दछ । यसको लागि प्रमुख सम्भावना “प्राविधिक आपदा” हुनेछ । एकै समयमा, प्रमुख एआई विशेषज्ञहरु टेक्नोलोजीको खतराहरुका बारेमा एकसाथ खुल्न आएका छन् । विज्ञप्तिमा उनले एआईबाट लोप हुने जोखिम कम गर्नु विश्वको प्राथमिकतामा पर्ने बताए । यी प्राथमिकताहरू अन्य सामाजिक-स्तरका जोखिमहरू जस्तै महामारी र आणविक युद्ध जस्तै छन् ।

प्रहरीद्वारा सचेतनामूलक कार्यक्रम सम्पन्न

काठमाडौँ - नेपाल प्रहरी श्रीमती संघकी अध्यक्ष लक्ष्मी कुँवरको प्रमुख आतिथ्यता लागूऔषध दुर्यसन, लैंगिक हिंसा र बाल विवाह नियन्त्रण; सम्बन्धी सचेतनामूलक कार्यक्रम प्युठान नगरपालिका-९, मरन्ठाना मजुवास्थित बाल विद्या माविमा शनिबार सम्पन्न भएको छ।

प्युठान नगरपालिकाको आयोजना र जिल्ला प्रहरी कार्यालय प्युठानको समन्वय तथा नेपाल प्रहरी श्रीमती संघ लुम्बिनी प्रदेशको सहकार्यमा उक्त सचेतनामूलक कार्यक्रम सम्पन्न भएको हो।

कार्यक्रममा संघकी अध्यक्ष कुँवरले लागूऔषध, लैंगिक हिंसा र बालविवाह जस्ता चुनौतीको सामना गर्न सबै सचेत हुन जरूरी रहेको बताउँदै प्रहरीद्वारा संचालित हुने यस्ता किसिमका सचेतनामूलक कार्यक्रमले समाजमा चेतनाको अभिवृद्धि गर्ने विश्वास व्यक्त गर्नुभयो।

सो अवसरमा लुम्बिनी प्रदेश प्रहरी कार्यालयका प्रमुख प्रहरी नायव महानिरीक्षक कुवेर कडायतले समाजमा शान्ति शुरुक्षा स्थापना गर्न समाज र प्रहरीको हातेमालो हुन जरूरी रहेको बताउँदै अपराध न्यूनीकरण तथा रोकथाम गर्न स्थानीय स्तरबाटै जागरूक हुनुपर्नेमा जोड दिनुभयो।

प्युठान जिल्लाका प्रमुख जिल्ला अधिकारी नारायण प्रसाद अर्यालले सबै किसिमका हिंसा र अपराधको बारेमा सबै जागरूक हुनुका साथै कुनै पनि अपराधिक घटना भएको देखेमा सम्बन्धित निकायमा तत्कालै उजुरी दिनुपर्नेमा जोड दिनुभयो।

जिल्ला प्रहरी कार्यालय प्युठानका प्रमुख प्रहरी नायव उपरीक्षक इश्वर थापाले स्वागत मन्तव्य व्यक्त गर्नुभएको उक्त कार्यक्रममा प्युठान नगरपालिकाका उपप्रमुख देवेन्द्र बर्मा, नेपाल पत्रकार महासंघका केन्द्रीय सदस्य शुशिल पोखेल, सोही नगरपालिका-९, का वडाध्यक्ष विकास केसीले आ-आफ्नो मन्तव्य राख्नुभएको थियो।

प्युठान नगरपालिकाका प्रमुख विष्णु बहादुर योगीको अध्यक्षतामा सम्पन्न उक्त कार्यक्रममा गन्दर्भ समाज नेपाल प्युठानका सांस्कृतिक टोलिद्वारा सचेतनामूलक गीतसमेत प्रस्तुत गरिएको थियो।

त्यस्तै गरी प्युठान नगरपालिका-३ स्थित शहिदपार्क विजुवारमा “प्रहरी परिवार पुनर्मिलन कार्यक्रम” शनिबार सम्पन्न भएको

छ। नेपाल पूर्व प्रहरी संगठन प्युठानको समन्वय र नेपाल प्रहरी श्रीमती संघ लुम्बिनी प्रदेशको सहकार्यमा जिल्ला प्रहरी कार्यालय प्युठानले उक्त कार्यक्रम आयोजना गरेको हो।

कार्यक्रममा नेपाल प्रहरी श्रीमती संघकी अध्यक्ष लक्ष्मी कुँवरले यस्ता कार्यक्रमले बहालवाला प्रहरी कर्मचारी, पूर्व प्रहरी कर्मचारी, अशक्त प्रहरी कर्मचारी, आश्रित परिवारजनहरू तथा अमर प्रहरी परिवारजनहरूमा आपसी सद्भाव प्रगाढ बनाउँदै कार्य सम्पादन गर्न र तनाव व्यवस्थापन गर्नमा सहयोग पुऱ्याउने उल्लेख गर्नुभयो। सो अवसरमा लुम्बिनी प्रदेश प्रहरी कार्यालय दाङका प्रमुख प्रहरी नायव महानिरीक्षक कुवेर कडायतले पूर्व प्रहरी तथा अमर अशक्त प्रहरीको महत्वपूर्ण योगदानको चर्चा गर्दै यस्ता कार्यक्रमले प्रहरी संगठन थप मजबुत हुने विश्वास व्यक्त गर्नुभयो। साथै उहाँले जिल्ला प्रहरी

कार्यालय प्युठानका प्रमुख प्रहरी नायव उपरीक्षक इश्वर थापालाई प्रशंसापत्र प्रदान गर्नुभयो।

नेपाल पूर्व प्रहरी संगठन प्युठानका अध्यक्ष मोहन सिंह विष्टले स्वागत मन्तव्य व्यक्त

गर्नुभएको उक्त कार्यक्रममा नेपाल प्रहरी श्रीमती संघ लुम्बिनी प्रदेशकी अध्यक्ष निलम कडायत लगायतको उपस्थिति रहेको थियो। त्यस्तै सहिदभूमी गाउँपालिका-४ खोकुवाट अवैध लागूऔषध गाँजा १ सय ६० किलोग्रामसहित सोही ठाउँ बस्ने १७ वर्षीय युगेन राईलाई शनिबार राति प्रहरीले पक्राउ गरेको छ।

इलाका प्रहरी कार्यालय छिन्ताङबाट खटिएको प्रहरीले खोकुवाट पिप्लेतर्फ जाँदै गरेको प्र.१-०२-००२ च ६५६१ नम्बरको बलेरोलाई जाँच गर्ने क्रममा १२ वटा बोराभा रहेको उक्त परिमाणको गाँजा फेला पारी चालक युगेनलाई पक्राउ गरेको हो।

यस सम्बन्धमा प्रहरीले आवश्यक अनुसन्धान गरिरहेको छ।

त्यस्तै गरी काठमाडौँको चन्द्रागिरी नगरपालिका-२ नागदुङ्गाबाट अवैध लागूऔषध खैरो हेरोइन जस्तो देखिने पदार्थ ४८ ग्रामसहित बाँके कोहलपुर नगरपालिका-१२ घर भएका ३२ वर्षीय सचिन रानालाई शनिबार दिउँसो प्रहरीले पक्राउ गरेको छ। प्रहरी प्रभाग

नागदुंगा र लागूऔषध नियन्त्रण ब्यूरो शाखा कार्यालय नागदुङ्गाबाट खटिएको प्रहरीले ना.५ ख ४०५६ नम्बरको बसलाई जाँच गर्ने क्रममा बसमा सवार उनलाई उक्त पदार्थसहित पक्राउ गरेको हो।

बाँके, खजुरा गाउँपालिका-३ एक नम्बर बजारबाट अवैध लागूऔषध ब्राउनसुगर जस्तो देखिने पदार्थ ५ सय मिलिग्रामसहित ३ जनालाई शनिबार दिउँसो प्रहरीले पक्राउ गरेको छ।

पक्राउ पर्नेहरूमा सोही ठाउँ बस्ने २४ वर्षीय रोहित सुनार, २२ वर्षीय आशिष सुनार र २६ वर्षीय सचिन सिङ क्षेत्री रहेका छन्। इलाका प्रहरी कार्यालय धनौलीबाट खटिएको प्रहरीले उनीहरूलाई उक्त पदार्थसहित पक्राउ गरेको हो।

यस सम्बन्धमा प्रहरीले आवश्यक अनुसन्धान गरिरहेको छ।

त्यस्तै ईटहरीको उपमहानगरपालिका-७ बस्ने २८ वर्षीय भिम भन्ने राम कुमार पण्डितको हत्या गरेको अभियोगमा सोही ठाउँ बस्ने ३३ वर्षीय उमेश चौधरीलाई शनिबार साँझ प्रहरीले पक्राउ गरेको छ।

सोही उपमहानगरपालिका-७ रामजानकी टोलमा उमेशले धारिलो हतियार खुकुरी प्रहार गर्दा रामकुमारको घटनास्थलमै मृत्यु भन्ने खबर प्राप्त हुनासाथ इलाका प्रहरी कार्यालय इटहरीबाट खटिएको प्रहरीले उनलाई खुकुरीसहित पक्राउ गरेको हो।

यस सम्बन्धमा प्रहरीले आवश्यक अनुसन्धान गरिरहेको छ।

त्यस्तै गरी काठमाडौँ महानगरपालिका-३२ सुविधानगर बस्ने ६६ वर्षीय केशर कोईरालाको घरमा जुवातास खेल्नरहेको अवस्थामा केशर समेत ५ जनालाई शनिबार साँझ प्रहरीले पक्राउ गरेको छ। प्रहरी वृत्त नयाँ बानेश्वरबाट खटिएको प्रहरीले उनीहरूलाई नगद २९ हजार २ सय ९५ रूपैयाँ र २१ बुक ताससहित पक्राउ गरेको हो।

त्यस्तै कास्कीको पोखरा महानगरपालिका-७ रत्नचोक बस्ने अर्जुन कुमार श्रेष्ठको घरमा जुवातास खेल्नरहेको अवस्थामा श्रेष्ठ समेत ६ जनालाई शनिबार राति प्रहरीले पक्राउ गरेको छ। वडा प्रहरी कार्यालय बैदामबाट खटिएको प्रहरीले उनीहरूलाई नगद १५ हजार २ सय २५ रूपैयाँ र ३ बुक ताससहित पक्राउ गरेको हो।

औराबनीका भूमिहीन परिवारलाई भवन हस्तान्तरण



सुनसरी-सुनसरी जिल्लास्थित गढी गाउँपालिका वडा नम्बर २ भोराटोल औराबनीका विपन्न परिवारका २० घरपरिवारलाई नयाँ घर निर्माण गरी हस्तान्तरण गरिएको छ। महिला, बालबालिका तथा ज्येष्ठ नागरिक मन्त्री भगवती चौधरीले अस्ति शुक्रबार एक कार्यक्रम बिच सो बस्तीमा निर्माण भएको भवन यहाँका विपन्न परिवारलाई हस्तान्तरण गरिएको हो। स्थानीय भूमिहीन दलित, आदिवासी जनजाति तथा अति विपन्न परिवारहरूका लागि सुरक्षित भूमि (भूमिहीन परिवारलाई भूमिको स्वामित्व हस्तान्तरण गर्ने गरी) र सुरक्षित आवास निर्माण गर्ने उद्देश्यले सुरक्षित आवास परियोजना अन्तर्गत गढी गाउँपालिका औराबनी, ह्याक्टिवाट फर ह्युम्यानिटी इन्टरनेशनल नेपाल र संकल्प नेपालले संयुक्त रूपमा सो भवन निर्माण सम्पन्न भएको हो।

स्थानीय गढी गाउँपालिकाले उपलब्ध गराएको जग्गामा भवन निर्माण गरी विपन्न परिवारलाई हस्तान्तरण गरिएको हो। गएको २०७९ पुस २० गते सम्झौता भएको सो परियोजना २०८० फागुन २५ गते निर्माण

सकिएको हो। यहाँका विपन्न परिवारलाई सुरक्षित आवास उपलब्ध गराउने उद्देश्य अन्तर्गत निर्माण गरिएका भवनमा २ वटा कोठा, बरन्डा, भान्सा घर, शौचालय रहेका छन्। सो भवन निर्माण गर्न गढी गाउँपालिकाको ४९ लाख ५० हजार रुपैयाँ, ह्याक्टिवाट फर ह्युम्यानिटी नेपालको ४० लाख दुई रुपैयाँ, संकल्प नेपालको १८ लाख रुपैयाँ लागत तथा घरधनीको श्रमदान छ लाख रुपैयाँ बराबर सहित एक करोड सात लाख ५० हजार दुई रुपैयाँ कुल लागतमा सो भवन निर्माण परियोजना सम्पन्न भएको हो। नवनिर्मित भवन विपन्न परिवारलाई हस्तान्तरण गर्दै महिला, बालबालिका तथा ज्येष्ठ नागरिक मन्त्री भगवती चौधरीले स्वयं समुदाय सक्रिय नहुँदासम्म परियोजना सफल हुन नसक्ने बताउँदै कुनै पनि योजना सफल हुन स्थानीय तहका नेतृत्वको भूमिका अझ बढी हुनुका साथै सबैको समन्वयमा भवन निर्माण परियोजना सम्पन्न गरी २० परिवारलाई भवन हस्तान्तरण गर्न सफल भएको औल्याइन्। यसैगरी मन्त्री चौधरीले यो परियोजना सम्पन्न गर्न सबैको भूमिका उत्तिकै महत्त्वपूर्ण रहनुका साथै यहाँका समुदाय

भवन हस्तान्तरण

स्वयं पनि सक्रिय हुँदा परियोजना सम्पन्न हुन सफल भयो, यता गढी गाउँपालिकाले जग्गा खोजेर सहयोग गरेको चर्चा गरिन्। नेतृत्वमा बसेको स्थानीय सरकारका अगुवा अगाडि नबढेमा समस्या उत्पन्न हुन्छ। त्यसकारण नेतृत्वमा बसेको स्थानीय नेतृत्व सक्रिय नहुँदासम्म योजना सम्पन्न गर्न अप्ठ्यारो हुन्छ। आगामी दिनमा यस्ता योजनाहरू सफल बनाउन स्थानीय नेतृत्व नै सक्रिय हुनुपर्ने मन्त्री चौधरीको कथन थियो। यसैगरी मन्त्री चौधरीले अझै पनि थुप्रै भूमिहीन, सुकुम्बासी समुदायहरू हुनु भएकोले उहाँहरूको व्यवस्थापनका लागि पनि हामी सबै एकजुट भएर काम गर्न आवश्यक रहेको उल्लेख गर्दै जोसुकैले गरेपनि सर्वोपरि फाइदा हुने कुरा र हाम्रो गाउँ ठाउँलाई राम्रो हुने विषय भए त्यो कुरामा हामी एकजुट हुन आवश्यक भएको बताए।

त्यस्तै अझै पनि हजारौं घर बनाएर विपन्न परिवारलाई व्यवस्थापन गर्ने लक्ष्य रहेकोले संघीय सरकारले लामो समयदेखि यो कार्यक्रम सञ्चालन गर्दै आएको मन्त्री चौधरीले बताइन्।

त्यस क्षेत्रमा विद्यालय, स्वास्थ्य चौकी लगायतका आधारभूत सुविधाहरू उपलब्ध गराउनको निम्ति पनि आफूले पहल गर्ने बताएकी मन्त्री चौधरीले 'सामुदायिक स्कुलहरू मर्मत सम्भार गर्ने, बनाउने कार्यक्रम प्रदेशमा छ। तथापि यस क्षेत्रमा कम्तीमा पनि १० वटा स्कुल बनाउनुपर्छ भनेर मैले अवधारणा लिएको छु। यसमा दातृ निकायले सहमति पनि जनाएको छ, कसरी हुन्छ यस क्षेत्रमा विद्यालय बनाउन म पहल गर्ने, मन्त्री चौधरीको भनाइ थियो। यस्तै मन्त्रालयको तर्फबाट विद्यालय बनाउन अग्रसरता लिनेछु र विद्यालयका निम्ति केही रकम तत्काल उपलब्ध गराउन सकिने पनि बताइन्।

खेलकुद साइकल प्रतियोगिताको उपाधि थापामगरलाई

कास्की - अस्ति पोखरामा सम्पन्न भएको राष्ट्रिय साइकल दौड प्रतियोगिताको उपाधि महिलातर्फ उपा खनाल र पुरुषतर्फ प्रकाश थापामगरले हात पारेका छन्। पोखरा महानगरपालिका खेलकुद विकास समितिले साइकल दौडको माध्यमबाट खेल पर्यटनको प्रवर्धन गर्ने उद्देश्यले राष्ट्रिय प्रतियोगिता आयोजना गरेको हो। दुवै जना विजयी प्रतिस्पर्धी पोखरा -१७ र २१ भित्र तय गरिएको रुटमा च्यापिम्पयन बन्दै जनही ५० हजार रुपैयाँ नगद, मेडल र प्रमाणपत्रबाट पुरस्कृत भएका छन्। उपाले निर्धारित २० किलोमिटर एक घण्टा ३९ मिनेट १० सेकेन्डमा र प्रकाशले निर्धारित २८ किमि दूरी एक घण्टा ३७ मिनेट १३ सेकेन्डमा पूरा गरेका थिए। यस्तै प्रतियोगितामा महिलातर्फ हुमी बुढा मगर द्वितीय र इन्द्रकुमारी तामाङ तृतीय भएका थिए। बुढाले एक घण्टा ४० मिनेट ११ सेकेन्ड र तामाङले एक घण्टा ५९ मिनेट एक सेकेन्डमा २० किलोमिटर दूरी पार गरेका थिए। त्यस्तै पुरुषतर्फ एक घण्टा ३९ मिनेट २३ सेकेन्डमा दौड पूरा गरी सुरज रानामगर द्वितीय र एक घण्टा ४३ मिनेट ५८ सेकेन्डमा दौड पूरा गरी हिमाल टमाटा तृतीय भए।

उक्त प्रतियोगिताका महिला, पुरुष तर्फका द्वितीय र तृतीय हुनेले प्रतिव्यक्ति ३०-३० हजार र २०-२० हजार रुपैयाँ नगद सहित मेडल र प्रमाणपत्र पुरस्कार प्राप्त गरे। त्यसैगरी महिलातर्फ सोफिया विक र पुरुषतर्फ अनिल विक पोखरा च्याम्पियन बन्न सफल भए। उनीहरू दुवैले जनही १०-१० हजार रुपैयाँ नगद, मेडल र प्रमाणपत्रबाट पुरस्कृत भए। प्रतियोगितामा विजेता र सहभागी खेलाडीलाई गण्डकी प्रदेशसभा सदस्य भीमबहादुर कार्की, पोखराल-१७ का वडाध्यक्ष राधिका शाही योगी, कास्की जिल्ला साइकिलड संघका अध्यक्ष शंकर भण्डारी लगायतबाट पुरस्कार वितरण भएको थियो।

सो प्रतियोगिता पोखरा महानगरपालिका वडा नं १७ र कास्की जिल्ला साइकिलड संघको सहआयोजना र नेपाल साइकिलड संघको प्राविधिक सहयोगमा महिला, पुरुष र 'रन फर फन' विधामासमेत १०० जनाभन्दा बढी खेलाडीले सहभागिता जनाएका थिए। प्रतियोगिता पोखरा -१७ पावरहाउसबाट शुरू भएको दौड महतरगौडा-दोबिल्ला भोलुङ्गे पुल हुँदै पोखरा-२१स्थित फेदीपाटन-खर्सयाङ-निर्मलपोखरी-फेदीपाटन-वम्सादी हुँदै पावरहाउसमा पुगेर सकिएको थियो।

गोदावरी मेयर कप फुटबल उपाधि काठमाडौँलाई



ललितपुर काठमाडौँ महानगरपालिकाले गोदावरी प्रथम उपत्यकाव्यापी अन्तर पालिका मेयर कप फुटबल प्रतियोगिताको उपाधि जितेको छ। प्रस्तावित गोदावरी बहुउद्देश्यीय रंगशालाको भ्यालुन्टार मैदानमा शनिबार भएको फाइनलमा चन्द्रागिरी नगरपालिकालाई २-१ गोल अन्तरले हराउँदै काठमाडौँ च्याम्पियन बनेको हो। काठमाडौँका लागि अखिलेश कार्की र दीपेश श्रेष्ठले गोल गरेका थिए।

उपाधिका साथ काठमाडौँले ५ लाख रुपैयाँ प्राप्त गर्यो। चन्द्रागिरीले ३ लाख रुपैयाँ पायो। काठमाडौँमा अखिलेश फाइनलको प्लेयर अफ दी म्याच घोषित भए। काठमाडौँका एरिक विष्ट प्रतियोगिताका सर्वोत्कृष्ट खेलाडी चुनिए। उनले ३० हजार रुपैयाँ प्राप्त गरे। अनुशासित टोली चुनिएको महालक्ष्मी नगरपालिकाले ५० हजार रुपैयाँ पायो।

प्रतियोगितामा सबैभन्दा बढि गोल कीर्तिपुरका यमन मर्हजनले गरे। क्वाटरफाइनलमै हारेको टोलीका लागि यमनले ६ गोल गरेका थिए। तारकेश्वर र मध्यपुर थिमि नगरपालिकाविरुद्ध उनले ह्याट्रिक गरेका थिए। प्रतियोगितामा इमर्जिड प्लेयर गोदावरी वि टिमका पासाङ तामाङले जिते भने उत्कृष्ट गोलरक्षक काठमाडौँका सुदीप गिरी भए।

उत्कृष्ट डिफेन्डर चन्द्रागिरीका साहिल राना हुँदा काठमाडौँका प्रशिक्षक सन्तोष न्यौपाने उत्कृष्ट प्रशिक्षक चुनिए। उत्कृष्ट गोलकिपर, डिफेन्डर, फरवार्ड, सर्वाधिक गोलकर्ता र उत्कृष्ट प्रशिक्षकले समान २५ हजार रुपैयाँ नगद पुरस्कार पाएका थिए।

चन्द्रागिरी, महालक्ष्मी नगरपालिकालाई तथा काठमाडौँ, मध्यपुर थिमि नगरपालिकालाई हराउँदै प्रतियोगिताको फाइनलमा पुगेका थिए। गत वैशाख १५ गतेबाट सुरु भएको प्रतियोगितामा उपत्यकाका १४ वटा पालिकाका १५ वटा टोलीको सहभागिता रहेको थियो। आयोजक गोदावरी नगरपालिकाको दुई टोलीले खेलमा सहभागिता जनाएको थियो।

छ.उ.का. ललितपुर दर्ता नं. ६०/०८३/६८



विभिन्नसङ्घ
थिमि टाइम्स
THIMI TIMES WEEKLY
साप्ताहिक

मध्यपुर थिमिबाट नियमित रूपमा प्रत्येक हप्ताको बुधवार प्रकाशित हुने थिमि टाइम्स खोजी खोजी पढौं।

साथै हाम्रो वेबपेज

<https://www.thimetimes.com.np>
<https://www.facebook.com/thimetimes.com.np>
email: thimetimes@gmail.com
Contact No. 9851102273



थिमि टाइम्स
thimetimesnews.com

